

169617



ජනරජයේ විකාශන
 දෙපාර්තමේන්තුව,
 කොළඹ 05.
 මුද්‍රණ අංකය: 169617
 1981-4-30
 4
 ශ්‍රී ලංකා Sri Lanka මුද්‍රණය

ශ්‍රී ලංකා

ප්‍රජාතාන්ත්‍රික සමාජවාදී ජනරජයේ
 පාර්ලිමේන්තුව

1980 අංක 46 දරන සේවානියුක්ත
 යන්ගේ භාර අරමුදල් පනත

[සහතිකය සටහන් කළේ 1980 ඔක්තෝබර් මස 29 වන දින]
 ආණ්ඩුවේ නියමය පරිදි මුද්‍රණය කරන ලදී

ඔක්තෝබර් මස 31 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
 මහලයේ II වැනි කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිල දී ලබාගත හැක

5 යි

වැටුප් ගාස්තුව : ශත 75 යි

[සභානිකය සටහන් කළේ 1980 ඔක්තෝබර් මස 29 වන දින]

එල් ඩී.—ඩී. 49/78

සේවනියුක්තයන්ගේ භාර අරමුදල යනුවෙන් හඳුන්වනු ලබන අරමුදලක් පිහිටුවීම සඳහා විධිවිධාන සැලැස්වීම පිණිස ද ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීම පිණිස ද වූ පනතකි.

ශ්‍රී ලංකා ප්‍රජාතන්ත්‍රවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1980 අංක 46 දරන සේවනියුක්තයන්ගේ භාර අරමුදල් පනත යනුවෙන් හඳුන්වනු ලැබේ.

ප්‍රමුඛ නාමය.

2. අමාත්‍යවරයා විසින් සාදන ලදුව ගැසට් පත්‍රයෙහි පළ කරනු ලබන නියමයක සඳහන් වූ ද රාජ්‍ය අංශයේ හෝ පෞද්ගලික අංශයේ හෝ යම් පංතියක නාතහොත් වර්ගයක ව්‍යවසායයන්ට හිමි වූ ද රාජ්‍ය අංශයේ හා පෞද්ගලික අංශයේ සෑම ව්‍යවසායයකට පනතේ විධිවිධාන අදාළ විය යුතු ය.

මේ පනත අදාළ වීම.

I වන කොටස

සේවනියුක්තයන්ගේ භාර අරමුදල් මණ්ඩලය පිහිටුවීම

(මෙහි මින් මතු “අරමුදල” යනුවෙන් සඳහන් කරනු ලබන) වෘත්තීයයන්ගේ භාර අරමුදල යනුවෙන් හඳුන්වනු ලබන අරමුදලක් පිහිටුවනු ලැබිය යුතු ය.

සේවනියුක්තයන්ගේ භාර අරමුදල පිහිටුවීම.

4. (1) ගැසට් පත්‍රයෙහි පළ කරනු ලබන නිවේදනයක් මගින් අමාත්‍යවරයා විසින් නියම කරනු ලබන යම් දිනයක සිට ක්‍රියාත්මක කරනු ලබන පරිදි, (මෙහි මින් මතු “මණ්ඩලය” යනුවෙන් සඳහන් කරනු ලබන) සේවනියුක්තයන්ගේ භාර අරමුදල් මණ්ඩලය යනුවෙන් හඳුන්වනු ලබන මණ්ඩලයක් පිහිටුවනු ලැබිය යුතු ය.

සේවනියුක්තයන්ගේ භාර අරමුදල් මණ්ඩලය පිහිටුවීම.

(2) මණ්ඩලය අවිච්ඡින්න පැවැත්මක් හා පොදු මුද්‍රාවක් ඇති ස්ථාවක විය යුතු අතර මණ්ඩලය විසින් ස්වකීය නාමයෙන් පැවරීම ද එකී නාමයෙන් මණ්ඩලයට විරුද්ධව නඩු පවරනු ම ද කරනු ලැබිය හැකි ය.

5. (1) අමාත්‍යවරයා විසින් පත් කරනු ලබන පහත දැක්වෙන සාමාජිකයන් නව දෙනාගෙන් මණ්ඩලය සමන්විත විය යුතු ය:—

මණ්ඩලයේ සාමාජිකයෝ.

(අ) අමාත්‍යවරයා විසින් නම් කරනු ලබන සාමාජිකයන් සතරදෙනෙකු;

(ආ) මුදල් විෂයය භාර අමාත්‍යවරයා විසින් නම් කරනු ලබන එක් සාමාජිකයකු;

(ඇ) වෙළෙඳ විෂයය භාර අමාත්‍යවරයා විසින් නම් කරනු ලබන එක් සාමාජිකයකු;

(ඈ) සේවයෝජකයන්ගේ සංගමය විසින් නම් කරනු ලබන එක් සාමාජිකයකු; සහ

(ඉ) එක් එක් වෘත්තීය සමිතියෙහි සාමාජිකත්වය 1,00,000 කට වැඩි වෘත්තීය සමිතිවල සාමාජිකයන් විසින් තෝරා ගනු ලබන සේවක සාමාජිකයන් දෙදෙනෙකු :

එසේ වුවද ප්‍රථම මණ්ඩලය සම්බන්ධයෙන් මෙම උපවගන්තියෙහි (ඉ) ඡේදයෙහි සඳහන් සාමාජිකයන් එක් එක් වෘත්තීය සමිතියෙහි සාමාජිකත්වය 1,00,000 කට වැඩි වෘත්තීය සමිතිවල සාමාජිකයන් අතුරින් අමාත්‍යවරයා විසින් පත් කරනු ලැබිය යුතු අතර, කලින් ඉවත් කරනු ලැබුවහොත් මිස, ඔවුන් පත් කරන ලද කාල සීමාව ඉකුත් වන තෙක් ස්වකීය ධුර දරන්නෝ ය.

(2) මණ්ඩලයේ සහාපතිවරයා අමාත්‍යවරයා විසින් පත් කරනු ලැබිය යුතු ය.

(3) මණ්ඩලයේ යම් සාමාජිකයකු ධුරයෙන් ඉවත් කිරීම අමාත්‍යවරයා සුදුසු යයි කල්පනා කරනහොත් අමාත්‍යවරයා විසින් කිසිම හේතුවක් නොදක්වා එසේ කරනු ලැබිය හැකි ය.

(4) ධුරයෙන් ඉවත් කරනු ලැබ ඇති මණ්ඩලයේ සාමාජිකයකු මණ්ඩලයේ සාමාජිකයකු වශයෙන් නැවත පත් කරනු ලැබීම සඳහා හෝ වෙනත් යම් තත්ත්වයකින් මණ්ඩලයට හේවය කිරීම සඳහා හෝ සුදුසු නොවිය යුතු ය.

(5) අමාත්‍යවරයා වෙත කරනු ලබන ලිඛිත දැනුම්දීමක් මගින් මණ්ඩලයේ සාමාජිකයකුට කවර හෝ විටක ස්වකීය ධුරයෙන් ඉල්ලා අස්විය හැකි ය.

(6) රෝගාතුරවීම හෝ ශ්‍රී ලංකාවෙන් බැහැරව සිටීම හෝ වෙනත් යම් හේතුවක් නිසා තම ධුරයෙහි කාර්ය ඉටු කිරීමට සහාපතිවරයා හෝ මණ්ඩලයේ යම් සාමාජිකයකු තාවකාලිකව අපොහොසත් වුවහොත් ඔහු වෙනුවෙන් ක්‍රියා කිරීම පිණිස වෙනත් යම් තැනැත්තකු අමාත්‍යවරයා විසින් පත් කරනු ලැබිය හැකි ය.

(7) මිය යාමෙන්, ඉල්ලා අස්වීමෙන් හෝ ඉවත් කරනු ලැබීමෙන් ධුරය කලින් හිස් කරනහොත් මිස මණ්ඩලයේ සාමාජිකයකු ම අවුරුදු දෙකක කාලයක් තම ධුරය දරන්නේ ය. කාලය ඉකුත්වීමෙන් ධුරය හිස් කරන මණ්ඩලයෙහි යම් සාමාජිකයකු නැවත පත් කරනු ලැබීම සඳහා සුදුසු වන්නේ ය.

(8) තම ධුර කාලය ඉකුත්වීමට පෙර මණ්ඩලයේ යම් සාමාජිකයකු විසින් තම ධුරය හිස් කරනු ලැබුවහොත්, ඔහුගේ අනුප්‍රාප්තිකයා විසින් තම ධුරය කලින් හිස් කරනු ලබන්නේ නම් මිස, ඔහු අනුප්‍රාප්ත කරනු ලබන්නේ යම් තැනැත්තකු ද එම තැනැත්තාගේ ධුර කාලයෙන් ඉකුත් නොවූ කොටස සඳහා එම අනුප්‍රාප්තිකයා විසින් ධුරය දරිය යුතු ය.

(9) මණ්ඩලයේ සාමාජිකයන් අතර යම් පුරප්පාඩුවක් පැවතීම හෝ එහි සාමාජිකයකු පත්කිරීමේ ලා යම් අනුමිතතාවක් පැවතීම හෝ පමණක් හේතුකොටගෙන මණ්ඩලයේ කිසිම ක්‍රියාවක් හෝ කටයුත්තක් අවලංගු නොවිය යුතු ය.

(10) ස්වකීය කටයුතු පවත්වා ගෙන යාම සඳහා මණ්ඩලය විසින් ඊනි මගින් විධිවිධාන සලස්වනු ලැබිය හැකි ය.

6. මුදල් විෂයය භාර අමාත්‍යවරයාගේ එකඟත්වය ඇතිව අමාත්‍යවරයා විසින් නිශ්චය කරනු ලබන ආකාරයෙන් සහ එසේ නිශ්චය කරනු ලබන අනුප්‍රමාණ අනුව මණ්ඩලයේ සාමාජිකයන්ට පාරිශ්‍රමික ගෙවනු ලැබිය යුතු ය.

මණ්ඩලයේ සාමාජිකයන්ගේ පාරිශ්‍රමික.

7. (අ) මූල්‍ය සම්පාදනයට හා ආයෝජනයට සහභාගි වීමෙන් සේවක අයිතිය, සේවක සුභසාධනය, ආර්ථික ප්‍රජානාන්ත්‍රිකය ප්‍රවර්ධනය කිරීම;

මණ්ඩලයේ අරමුණු.

(ආ) ව්‍යවසායයන්හි සාමාන්‍ය කොටස් අත්කර ගැනීමෙන් කළමනාකරණයෙහි සේවක සහභාගිත්වය ප්‍රවර්ධනය කිරීම;

(ඇ) සේවා නියුක්තයන්ට විශ්‍රාම ගැනීමේ දී දායක නොවන ප්‍රතිලාභයක් ලබා ගැනීම සඳහා විධිවිධාන සැලැස්වීම; සහ

(ඈ) මේ වගන්තියේ (අ), (ආ) සහ (ඇ) ඡේදවල සඳහන් අරමුණු සාක්ෂාත් කර ගැනීම සඳහා අවශ්‍ය විය හැකි හෝ උපකාරී විය හැකි අන් සියලු ක්‍රියා හෝ දේවල් කිරීම,

මණ්ඩලයේ අරමුණු වන්නේ ය.

8. (අ) මේ පනත යටතේ දායක මුදල් වශයෙන් ගෙවනු ලැබූ සියලු මුදල් ද අරමුදලෙහි මුදල් ආයෝජනය කිරීමෙන් ලැබෙන ආදායම ද මණ්ඩලය විසින් භාරගත යුතු අතර ඒ මුදල් සහ ආදායම මණ්ඩලය විසින් අරමුදලට බැර කළ යුතු ය;

මණ්ඩලයේ මලභාල සහ කාර්ය.

(ආ) අරමුදලේ මුදල්වල භාරකාරත්වය මණ්ඩලයට නිවිය යුතු ය;

(ඇ) මණ්ඩලය විසින් සහතික කරනු ලැබූ තැනැත්තන්ට මේ පනත යටතේ ඒ තැනැත්තන් හිමිකම් ලබන ප්‍රතිලාභ මණ්ඩලය විසින් ලෙවිය යුතු ය;

(ඈ) අරමුදලේ මුදල් අතුරින් මේ පනතේ කාර්යය සඳහා වහා අවශ්‍ය නොවන මුදල් මණ්ඩලය සුදුසු යයි සලකන කොටස්වල හෝ සුරැකුම්පත්වල ආයෝජනය කිරීම හා ඒ කොටස් සහ සුරැකුම් පත් විකිණීම මණ්ඩලය විසින් කරනු ලැබිය හැකි ය;

(ඉ) අරමුදල සම්බන්ධයෙන් පොදු ගිණුමක් ද, අරමුදලේ එක් එක් සාමාජිකයා සම්බන්ධයෙන් (මේ පනතෙහි "පෞද්ගලික ගිණුම" යනුවෙන් සඳහන් කරනු ලබන) වෙනම ගිණුමක් ද මණ්ඩලය විසින් පවත්වා ගෙන යනු ලැබිය යුතු ය;

(ඊ) අරමුදලට අදාළ ගිණුම් පොත් එක් එක් වර්ෂයේ දෙසැම්බර් මස තිස් එක් වන දිනය වන විට තුලනය කරනු ලැබීමට මණ්ඩලය විසින් සලස්වනු ලැබිය යුතු ය;

- (උ) එක් එක් වර්ෂය සඳහා අරමුදල පිළිබඳව ලැබීම් හා ගෙවීම් පිළිබඳ ප්‍රකාශයක් ද ආදායම් හා වියදම් පිළිබඳ ප්‍රකාශයක් ද වත්කම් හා බැරකම් පිළිබඳ ප්‍රකාශයක් ද එක් එක් ආයෝජනයේ ප්‍රකාශිත අගය, ගැණුම් මිල සහ වෙළඳ අගය දක්වන ආයෝජන ප්‍රකාශයක් ද පිළියෙල කරනු ලැබීමට මණ්ඩලය විසින් සලස්වනු ලැබිය යුතු ය ;
- (ඌ) එක් එක් වර්ෂය සම්බන්ධයෙන් (උ) ඡේදය යටතේ පිළියෙල කරනු ලැබූ එක් එක් ප්‍රකාශයන්හි පිටපතක් ඊළඟ වර්ෂයේ භාජනාමිබර් මස තිස්වන දිනට පෙර මණ්ඩලය විසින් අමාත්‍යවරයා වෙත යවනු ලැබිය යුතු ය ;
- (එ) ඉහතින් වූ වර්ෂය අවසානයේ දී ස්වකීය පෞද්ගලික ගිණුමේ බැරට ඇති මුදල එක් එක් වර්ෂයේ භාජනාමිබර් මස තිස් වන දිනට පෙර අරමුදලේ එක් එක් භාමාජකයා වෙත මණ්ඩලය විසින් නිවේදනය කරනු ලැබිය යුතු ය ;
- (ඒ) අරමුදලෙන් මුදල් අයෝජනය කිරීමෙන් එක් එක් වර්ෂය වෙනුවෙන් ලැබුණ ආදායමෙන් ඒ වර්ෂයේ දී මේ පනතේ විධිවිධාන ක්‍රියාත්මක කිරීමෙහි ලා මණ්ඩලය විසින් දරන ලද වියදම් මණ්ඩලය විසින් අඩු කරනු ලැබිය යුතු ය ;
- (ඔ) මේ පනතට අනුකූල නොවන්නා වූ ද මේ පනත යටතේ සාදන ලද නියෝග මගින් මණ්ඩලය වෙත පවරනු ලැබිය හැකි හා නියම කරනු ලැබිය හැකි වූ ද අරමුදල සම්බන්ධයෙන් වෙනත් බලතල හා කාර්ය මණ්ඩලයට තිබිය යුතු ය .

ආයෝජන.

9. මණ්ඩලය විසින් සේවා නියුක්තයන් වෙනුවෙන් යම් ව්‍යාපාරයක, ඒ ව්‍යාපාරයේ කළමනාකරණයෙහි ලා සහභාගි වීම ප්‍රවර්ධනය කිරීමේ අදහසින් කොටස් ලබා ගැනීමේ කාර්ය සඳහා නැතහොත් සේවා නියුක්තයන්ගේ අර්ථ ලාභය උදෙසා ආදායම් ඉපදවීමේ අදහසින්, අමාත්‍ය මණ්ඩලයේ අනුමතය ඇතිව, වාණිජමය හෝ කාර්මික ව්‍යවසායයන් ආරම්භ කොට පවත්වාගෙන යාමේ කාර්යය සඳහා හෝ නිශ්චල දේපළ සංවර්ධනය සඳහා අරමුදලින් යම් මුදලක් ප්‍රයෝජනයට ගනු ලැබිය හැකි ය.

මණ්ඩලයේ ගිණුම් විගණනය කිරීම.

10. (1) එක් එක් වර්ෂය වෙනුවෙන් අරමුදලේ ගිණුම් විගණකාධිපතිවරයා විසින් විගණනය කරනු ලැබිය යුතු ය.

(2) (1) වන උපවගන්තියෙහි විධිවිධාන යටතේ වුව ද, මුදල් විෂයය භාර අමාත්‍යවරයාගේ එකඟත්වය ඇතිව හා විගණකාධිපති වරයාගෙන් විමසා අමාත්‍යවරයා විසින් මණ්ඩලයේ ගිණුම් විගණනය කිරීම පිණිස සුදුසුකම් ලත් විගණකවරයකු හෝ විගණකවරයන් පත් කරනු ලැබිය හැකි ය. අමාත්‍යවරයා විසින් එවැනි පත්වීමක් කරනු ලැබ ඇති අවස්ථාවක, මණ්ඩලය සම්බන්ධයෙන්, විගණකාධිපතිවරයා විසින් තම කාර්ය හා කාර්තව්‍ය ඉටුකිරීම සඳහා එකී විගණක වරයාගේ හෝ විගණකවරුන්ගේ සේවය ප්‍රයෝජනයට ගැනීමට

තම අදහස් කරන බව ඔහුට හෝ ඔවුන්ට ලිඛිතව දන්වනු ලැබිය හැකි අතර, ඉන් පසුව එකී විගණකවරයා හෝ විගණකවරුන් විගණකාධිපතිවරයාගේ මෙහෙයවීම හා පාලනය යටතේ කටයුතු කළ යුතු වන්නේය.

(3) (අ) විගණකාධිපතිවරයා විසින් මණ්ඩලයේ ගිණුම් විගණනය කිරීමේ දී තමාට සහාය ලබා ගැනීමේ කාර්යය සඳහා තම මෙහෙයවීම හා පාලනය යටතේ කටයුතු කළ යුතු පුද්ගලයන් ලත් විගණකවරයකුගේ හෝ විගණකවරයන්ගේ සේවය ලබා ගත හැකිකේ ය ;

(ආ) මණ්ඩලයේ ගිණුම් විගණනයට අදාළ යම්කිසි තාක්ෂණික, වෘත්තීය හෝ විද්‍යාත්මක ගැටළුවක් පරීක්ෂා කිරීමේ දී—

(i) මණ්ඩලයේ සේවා නියුක්තයකු නොවන තැනැත්තකුගේ හෝ

(ii) මණ්ඩලයේ කටයුතු කළමනාකරණයෙහි ලාභවර හෝ සම්බන්ධතාවක් ඇති ආයතනයක් නොවන යම්කිසි තාක්ෂණික හෝ වෘත්තීය හෝ විද්‍යාත්මක ආයතනයක

සහාය ලබා ගැනීම අවශ්‍ය බව විගණකාධිපතිවරයාගේ මතය වන්නේ නම්, ඔහු විසින් එපරිද්දෙන් ඒ සේවය ලබා ගත හැකිකේය. තවද, ඒ තැනැත්තා හෝ ආයතනය විගණකාධිපතිවරයාගේ මෙහෙයවීම හා පාලනය යටතේ ක්‍රියා කළ යුත්තේය.

(4) (අ) විගණකාධිපතිවරයාට හෝ ඔහුගේ අධිකාරය ලත් කවර හෝ තැනැත්තකුට, මණ්ඩලයේ ගිණුම් විගණනය කිරීමේ දී—

(i) මණ්ඩලයේ සියලු පොත්පත්, වාර්තා, වාර වාර්තා සහ වෙනත් ලියකියවිලි ලබා ගැනීමේ දී,

(ii) මණ්ඩලයේ ගබඩාවලට සහ වෙනත් දේපළවලට පිවිසීමේ දී, සහ

(iii) මණ්ඩලයේ ගිණුම් විගණනය කිරීම සඳහා අවශ්‍ය විය හැකි තොරතුරු හා කරුණු පැහැදිලි කරවා ගැනීම මණ්ඩලය හෝ එහි නිලධරයන් ලවා සපයා ගැනීමට ද

හිමිකම ඇත්තේ ය.

(ආ) මණ්ඩලයේ ගිණුම් විගණනය කිරීම සඳහා පත්කරන ලද සෑම පුද්ගලයකුට ම නැතහොත් ඔහුගේ අධිකාරය ලත් සෑම තැනැත්තකුට ම, මණ්ඩලය සම්බන්ධයෙන් අවශ්‍ය විය හැකි පිවිසීමකට, තොරතුරු ලබා ගැනීමකට සහ කරුණු පැහැදිලි කරවා ගැනීමකට එවැනිම නිමිකමක් ඇත්තේ ය.

(5) (2) වන උපවගන්තියේ විධිවිධාන යටතේ පත් කරන ලද සෑම පුද්ගලයකුට ම විසින්, තම වාර්තාව අමාත්‍යවරයා වෙත ඉදිරිපත් කළ යුතු අතර, එහි පිටපතක් විගණකාධිපතිවරයා වෙත ද ඉදිරිපත් කළ යුත්තේ ය.

(6) මෙම වගන්තියේ කාර්ය සඳහා “සුදුසුයම් ලත් විගණක වරයා” යන යෙදුමෙන්—

(අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වූ ද ගණකාධිකාරීවරයෙකු වශයෙන් වෘත්ති යෙහි යෙදීමට ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද තැනැත්තෙක් ; හෝ

(ආ) යම් ගණකාධිකාරී සමාගමක එක් එක් නේවාසික හවුල් කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකුව සිටින්නේ ද එමෙන්ම ගණකාධිකාරී වරයකු වශයෙන් වෘත්තියෙහි යෙදීම සඳහා එකී ආයතනයේ සභාව විසින් නිකුත් කරන ලද සහතිකයක් දරන්නේ ද එවැනි වරලත් ගණකාධිකාරී සමාගමක් හෝ

අදහස් වේ.

(7) විගණකාධිපතිවරයා විසින් ස්වකීය වාර්තාව මණ්ඩලය වෙත ඉදිරිපත් කළ යුතු ය.

වාර්තා පාර්ලිමේන්තුවේ දී සභාගත කළ යුතු බව.

11. මණ්ඩලයේ වැඩ කටයුතු පිළිබඳ වාර්තාවක් මණ්ඩලය විසින් වාර්ෂිකව පිළියෙල කොට, ඒ වාර්තාව විගණකාධිපතිවරයාගේ වාර්තාව ද සමග, ඒ වාර්තා අදාළ වන වර්ෂයට ඉක්බිතිව ම එළඹෙන වර්ෂය ඉකුත්වීමට පෙර, මණ්ඩලය විසින් අමාත්‍යවරයා වෙත ඉදිරිපත් කළ යුතු අතර, අමාත්‍යවරයා විසින් ඒ වාර්තා පාර්ලිමේන්තුවේ දී සභාගත කරනු ලැබිය යුතු ය.

ඒකාබද්ධ අරමුදලින් මණ්ඩලයට ගෙවීම.

12. (1) (අ) මේ පනත ක්‍රියාත්මක වන දිනයෙන් ආරම්භ වන මාස දොළහේ කාලය තුළ මේ පනතේ විධිවිධාන ක්‍රියාත්මක කිරීමෙහි ලා මණ්ඩලය විසින් දරන ලද ප්‍රාග්ධන වියදම් ද ඇතුළුව සියලු වියදම් ; සහ

(ආ) මේ උපවගන්තියේ (අ) ඡේදයෙහි සඳහන් කාලය අවසන්වන දිනයට ඉක්බිතිව ම එළඹෙන දිනයෙන් ආරම්භවන මාස විසි හතරේ කාලය තුළ මේ පනතේ විධිවිධාන ක්‍රියාත්මක කිරීමෙහි ලා මණ්ඩලය විසින් දරන ලද සියලු ප්‍රාග්ධන වියදම්

ගෙවීම සඳහා පාර්ලිමේන්තුවේ යෝජනා සම්මතයක් මගින් නිශ්චය කරනු ලබන මුදල් ඒකාබද්ධ අරමුදලින් මණ්ඩලයට ගෙවනු ලැබිය යුතු ය.

(2) (1) වන උපවගන්තිය යටතේ ඒකාබද්ධ අරමුදලින් ගෙවනු ලබන සෑම මුදලක් ම ආණ්ඩුවෙන් මණ්ඩලයට ලැබෙන ණයක් විය යුතු අතර මුදල් විෂයය භාර අමාත්‍යවරයාගේ එකඟත්වය ඇතිව අමාත්‍යවරයා විසින් නිශ්චය කරනු ලබන නියම හා කොන්දේසිවලට අනුකූලව ඒ මුදල ආපසු ගෙවනු ලැබිය යුතු ය.

13. අරමුදලේ මුදල් ආයෝජනය කිරීමෙන් එක් එක් සාමාජිකයා විසින් ලබාගෙන ඇති ආදායම මත ගෙවිය හැකි වැරදි ජන බද්ද සියයට විස්සක් විය යුතු ය.

ආදායම මත බදු ගෙවීම.

14. මණ්ඩලය විසින්, අරමුදලේ මුදල් ආයෝජනයන්ගෙන් ලබා ගත් ලාභවලින් ලාභාංශ ප්‍රකාශ කරනු ලැබිය යුතු අතර, එහි ලාභාංශ අරමුදලේ එක් එක් සාමාජිකයාගේ පෞද්ගලික ගිණුමට බැර කරනු ලැබිය යුතු ය.

ලාභාංශ.

II වන කොටස

දායක මුදල්

15. (1) සේවයෝජකයකු විසින් සේවයෙහි නියුක්ත කරනු ලබන යම් සේවනියුක්තයකු සම්බන්ධයෙන් අරමුදලට දායක මුදල් ගෙවීමට මේ පනතේ විධිවිධාන යටතේ ඒ සේවා යෝජකයා පළමුකොට යටත් වන්නා වූ අවස්ථාවක, ඒ සේවනියුක්තයා එවිට අරමුදලේ සාමාජිකයකු විය යුතු අතර, අරමුදලෙහි ඕනෑම පෞද්ගලික ගිණුමේ බැරට යම් මුදලක් ඇතිනැත්තේ කල් ඔහු නොකඩවා අරමුදලේ සාමාජිකයකුට සිටිය යුතු ය.

අරමුදලේ සාමාජිකත්වය.

(2) මේ පනතේ හෝ ඒ යටතේ සාදන ලද යම් නියෝගයක විධිවිධාන මගින් භාර අත්‍යාකාරයෙන් නැතහොත් ඒ විධිවිධාන වලට අනුකූලව මිස, අරමුදලෙහි කිසිම සාමාජිකයකුට හෝ ඒ සාමාජිකයා වෙනුවෙන් හිමිකම් පාන වෙනත් තැනැත්තකුට හෝ අරමුදලෙහි මුදල් කෙරෙහි යම් සම්බන්ධතාවක් හෝ එහිලා යම් හිමිකම් පෑමක් හෝ නොතිබිය යුතු ය.

(3) මේ පනතේ මේ කොටසේ විධිවිධාන යටතේ මුදල් කිසිවකට යම් සේවනියුක්තයකු හෝ ඔහු වෙනුවෙන් ක්‍රියා කරන යම් තැනැත්තකු හෝ විසින් නියමිත ආකාරයෙන් හිමිකම් පෑමක් කිරීම, ඒ මුදල් සම්බන්ධයෙන් ඒ සේවනියුක්තයට ඇති අයිති වාසිකමට කොන්දේසියක් විය යුතු ය.

16. (1) මේ පනතේ මේ කොටස අදාළ වන සෑම සේවනියුක්තයකුට සේවා යෝජක විසින් ඒ සේවනියුක්තයා තම සේවයෙහි නියුක්ත කරනු ලබන එක් එක් මාසය වෙනුවෙන්, ඒ මාසය ඇතුළත ඒ සේවා යෝජකගේ සේවයෙහි නියුක්ත වීමෙන් ඒ සේවනියුක්තයා උපයන මුළු ඉපයීම්වලින් සියයට තුනකට පමණ වන දායක මුදලක් ඊළඟට එළඹෙන මාසයේ අවසාන දින හෝ එදිනට පෙර ඒ සේවා නියුක්තයා සම්බන්ධයෙන් අරමුදලට ගෙවීමට ඒ සේවා යෝජකයා යටත් විය යුතු ය.

සේවා නියුක්තයකු සම්බන්ධයෙන් සේවා යෝජක විසින් ගෙවනු ලබන දායක මුදල්.

(2) මේ වගන්තිය යටතේ සේවා යෝජකයකු විසින් දායක මුදල් ගෙවීමේ වගකීම එකී සේවා නියුක්තයා සම්බන්ධයෙන් අමාත්‍ය වරයා විසින් ගැසට් පත්‍රයේ පළ කරන ලද නියමයන් නියම කරන ලද දිනයට ඉක්බිතිව ම පසුව වූ දිනයෙහි ආරම්භ විය යුතු ය.

පනත

(3) යම් සේවනියුක්තයකු සම්බන්ධයෙන් (1) වන උප වගන්තිය යටතේ ගෙවන ලද යම් දායක මුදලක්, මණ්ඩලය විසින්, අරමුදලේ එකී සේවනියුක්තයාගේ පෞද්ගලික ගිණුමට බාර කරනු ලැබිය යුතු ය.

1958 අංක 15 දරන පනත අදාළ වන ඇතැම් සේවා යෝජකයන් විසින් ගෙවිය යුතු දායක මුදල්.

17. 1958 අංක 15 දරන සේවක අර්ථසාධක අරමුදල් පනත අදාළ වන සේවා යෝජකයකු විසින් සේවයෙහි නියුක්ත කරනු ලැබූ එක් එක් සේවනියුක්තයා සම්බන්ධයෙන් ඒ පනත යටතේ පිහිටුවන ලද සේවක අර්ථසාධක අරමුදලට ගෙවීමට ඒ සේවා යෝජක විසින් එ පනතේ 11 වන වගන්තියේ විධිවිධාන යටතේ භාර ගෙන ඇති අවස්ථාවක—

(අ) ඒ සේවයෝජක යටතේ වූ ඔහුගේ සේවා නියුක්තියෙන් ඒ සේවනියුක්තයාගේ එක් මාසයක මුළු ඉපැයීම්වලින් සියයට දොළහක් හෝ ඊට වැඩි ප්‍රමාණයක සියයට ප්‍රමාණය අනුව ගණන් බලනු ලැබූ මුදල් ප්‍රමාණයක දායක මුදලින් සේවයෝජක විසින් ඒ ප්‍රතිශතයෙන් සෑම මාසයක දී ම සියයට තුනක් අඩු කරනු ලැබිය හැකි ය. ඒ සියයට තුන, මේ පනත යටතේ පිහිටුවන ලද අරමුදලට ප්‍රේෂණය කළ හැකි ය. තවද ඒ අඩු කිරීමෙන් පසුව වූ ඉතිරිය, සේවක අර්ථසාධක අරමුදලට නොකඩව දායක කළ හැකි ය; නැතහොත්

(ආ) ඒ සේවා යෝජක යටතේ වූ ඔහුගේ සේවනියුක්තියෙන් ඒ සේවනියුක්තයාගේ එක් මාසයක ඉපැයීම්වලින් සියයට නවයකට වැඩි එහෙත් සියයට දොළහකට අඩු ප්‍රමාණයක සියයට ප්‍රමාණය අනුව ගණන් බලනු ලැබූ දායක මුදලක් සියයට නවයකට වැඩි වන්නේ යම් ප්‍රමාණයකින් ද ඒ සේවයෝජක විසින් එ ප්‍රමාණය මේ පනත යටතේ පිහිටුවන ලද අරමුදලට ප්‍රේෂණය කළ හැකි ය :

එසේ වුව ද ඒ අරමුදලට ඒ සේවා යෝජක විසින් ප්‍රේෂණය කරන ලද සම්පූර්ණ මුදල් ප්‍රමාණය ඉපැයීම් වලින් සියයට තුනකට සමාන විය යුතු අතර, ඒ ඉපැයීම් වලින් සියයට නවයක් සේවක අර්ථසාධක අරමුදලට නොකඩව දායක විය හැකි ය.

18. අරමුදලේ සාමාජිකයකු වීමට අදහස් කරන ස්වයං රැකියා වන නියුක්ත තැනැත්තකු විසින් එවැනි සාමාජිකයකු වීමට ඇති තම කැමැත්ත මණ්ඩලය වෙත යවන ලද ලිඛිත දැන්වීමකින් දැන්විය යුතු ය.

ස්වයං රැකියා වන නියුක්ත තැනැත්තකු විසින් අරමුදලේ සාමාජිකයකු වීමට ඇති තම කැමැත්ත මණ්ඩලය වෙත දැනුම් දිය යුතු බව. 18 වන වගන්තිය යටතේ දැන්වීම යවන තැනැත්තාගෙන් වාර් වාර්තාවක් කැඳවීමට මණ්ඩලයට ඇති බලය.

19. (1) 18 වන වගන්තියේ විධිවිධාන යටතේ දැන්වීමක් මණ්ඩලය වෙත ලැබෙන අවස්ථාවක, මේ පනතේ කාර්ය සඳහා, නම සේවා නියුක්තිය සම්බන්ධයෙන් විස්තර ඇතුළත් නියමිත ආකෘතියෙන් වූ වාර් වාර්තාවක් ඒ විධානයෙහි සඳහන් දිනයට පෙර, මණ්ඩලය වෙත සපයන ලෙස ඒ දැන්වීම යවන යම් තැනැත්තකුට ලිඛිත විධාන කළ හැකි ය. තව ද ඒ තැනැත්තා විසින් ඒ විධානය විලිපැදිය යුතු ය.

(2) (1) වන උපවගන්තිය යටතේ වාර වාර්තාවක් සපයන යම් තැනැත්තකු විසින්, ඒ වාර වාර්තාවෙහි ඇතුළත් කරුණු රහස්‍ය ලෙස සලකනු ලැබිය යුතු බවට ලිඛිත ඉල්ලීමක් ඒ වාර වාර්තාව සලසා යවනු ලැබිය හැකි ය. තව ද එවැනි ඉල්ලීමක් කරනු ලැබ ඇති අවස්ථාවක, ඒ තැනැත්තාගෙන් කලින් ලබාගත් කැමැත්ත නොමැතිව වාර වාර්තාවේ ඇතුළත් කරුණු අනාවරණය නොකළ යුතු ය.

(3) මේ පනත හැර යම් ලිඛිත නීතියක විධිවිධාන මගින් හෝ ඒ යටතේ හෝ එවැනි අනාවරණය කිරීමක් හෝ ඉදිරිපත් කිරීමක් හෝ තහනම් කරනු ලැබ ඇති කවර හෝ විවක යම් වාර වාර්තාවක කරුණු අනාවරණය කිරීමට හෝ ඉදිරිපත් කිරීමට හෝ යම් තැනැත්තකුට මේ වගන්තියෙහි ඉහතින් දූ විධිවිධාන කිසිවකින් තර්කයම් වෙනැඳි නැතහොත් ඉඩ දෙනු ලැබෙනැඳි සලකනු නොලැබිය යුතු ය.

ස්වයං රැකියා වක නියුක්ත තැනැත්තන් විසින් දායක මුදල් ගෙවීම.

20. (1) යම් තැනැත්තකු විසින් 18 වන වගන්තියේ විධිවිධාන යටතේ දැන්වීමක් යවනු ලැබ, ඒ තැනැත්තා විසින් 19 වන වගන්තියේ විධිවිධාන යටතේ සපයන ලද භාර වාර්තාව මණ්ඩලය විසින් සලකා බැලීමෙන් පසු, ඒ තැනැත්තා අරමුදලේ සාමාජිකයකු ලෙස මණ්ඩලය විසින් භාරගනු ලබන අවස්ථාවක, ඒ භාර ගැනීම පිළිබඳව ඒ තැනැත්තාට මණ්ඩලය විසින් ලිඛිතව දැනුම් දිය යුතු ය.

(2) යම් තැනැත්තකු (1) වන උපවගන්තියේ විධිවිධාන යටතේ අරමුදලේ සාමාජිකයකු වන අවස්ථාවක, ඔහු විසින් එක් එක් මාසය සඳහා පසුව එළඹෙන මාසයේ අවසාන දිනයේ දී හෝ ඒ දිනයට පෙර ඒ මාසය සඳහා තම රැකියා නියුක්තියෙන් ලබන සම්පූර්ණ ඉපයීම්වලින් සියයට තුනකට සහිත දායක මුදලක් ගෙවිය යුතු ය.

(3) (2) වන උපවගන්තියේ විධිවිධාන යටතේ අරමුදලට දායක මුදල් ගෙවන යම් තැනැත්තකු, ඔහුගේ ස්වයං රැකියා නියුක්තිය නැහැර වූයේ යම් දිනයක දී ද ඒ දින සිට ඒ දායක මුදල් ගෙවීම, මණ්ඩලය වෙත ලිඛිතව දැනුම් දීමෙන් පසු නතර විය යුතු ය.

21. 23 වන, 24 වන සහ 25 වන වගන්තිවල විධිවිධානවලට යටත්ව, අරමුදලේ යම් සාමාජිකයකුට, එකී සාමාජිකයාගේ පෞද්ගලික ගිණුමේ බැරට තිබෙන මුළු මුදලට, අරමුදල පිහිටුවීමේ දින සිට අද්දර දෙකක කාලයකින් පසුව ගෙවනු ලැබිය යුතු ය.

ප්‍රතිලාභ ගෙවනු ලබන අවස්ථාව.

22. අරමුදලේ ආයෝජනයෙන් ලැබෙන ආදායමෙන්, අමාත්‍ය වරයා සහ මුදල් විෂයය භාර අමාත්‍යවරයාගේ එකඟත්වය ඇතිව මණ්ඩලය විසින් කලින් කලට තියම කරනු ලැබිය හැකි. වර්ෂයකට සියයට තුනකට නොඅඩු යම් අනුපාතයක පොලියක්, එහි වර්ෂයේ දෙසැම්බර් මස තිස් එක් වන දිනට අරමුදලේ එක් එක් සාමාජිකයාගේ පෞද්ගලික ගිණුමේ බැරට තිබෙන මුදලට එක් එක් වර්ෂය සඳහා ගෙවනු ලැබිය යුතු ය.

දායක මුදල් වලට පොලී ආදාය.

එසේ වුව ද, අරමුදලේ යම් සාමාජිකයකුට හෝ සාමාජිකයකු සම්බන්ධයෙන් මේ පනත යටතේ යම් ප්‍රතිලාභයක් වශයෙන් යම් මුදල් ප්‍රමාණයක් ගෙවනු ලබන ලීන් වර්ෂයේ ජනවාරි මස පළමු

වන දිනයෙන් ආරම්භ වී එකී මුදල් ප්‍රමාණය ගෙවීම කරන දිනයෙන් අවසන් වන දිනය අතර කාලසීමාව සඳහා, එකී කාලසීමාව අවසන් වන දිනයට පෙරාතුව ම වූ මාසය අවසානයේ දී එකී සාමාජිකයාගේ පෞද්ගලික ගිණුමේ බැරට තිබෙන මුදලට වර්ෂයකට සියයට තුනක අනුපාතයක පොලියක් ගෙවනු ලබන්නේ ය.

සේවා නියුක්තිය අවසන් කළ විට සේවා නියුක්තියට ප්‍රතිලාභ ගෙවීම.

23. 24 වන වගන්තියේ විධිවිධානවලට යටත් ව, ස්වකීය පෞද්ගලික ගිණුමෙහි යම් සේවනියුක්තයකුගේ බැරට තිබෙන මුදල ඔහුගේ සේවා නියුක්තිය අවසන් කරනු ලැබූ විට මණ්ඩලය විසින් ඒ සේවා නියුක්තියට ගෙවනු ලැබිය යුතු ය :

එසේ වුව ද අරමුදලේ සාමාජිකයකුගේ පෞද්ගලික ගිණුමෙහි ඔහුගේ බැරට තිබෙන යම් මුදලක් අවුරුදු පහක කාලයක දී එක් වරකට වැඩියෙන් අස් කර ගැනීමට ඒ සාමාජිකයාට හිමිකම නොතිබිය යුතු ය.

අයක් නුතාවක් නිසා සේවා නියුක්තිය අවසන් කරනු ලැබූ විට ප්‍රතිලාභ ගෙවීම.

24. (1) හදිසි අනතුරක් හෝ අසනීපයක් හේතුවකට ගෙන වූ අයක් නුතාව මත යම් සේවනියුක්තයකුගේ සේවනියුක්තිය අවසන් කරනු ලැබූ අවස්ථාවක, 23 වන වගන්තියේ විධිවිධානවල කුමක් සඳහන් වුව ද, ඒ සේවනියුක්තයාගේ පෞද්ගලික ගිණුමෙහි බැරට තිබෙන මුදල මණ්ඩලය විසින් ඒ සේවනියුක්තියට ගෙවනු ලැබිය යුතු ය.

(2) (1) වන උපවගන්තියේ කාර්යය සඳහා “අයක් නුතාව මත අවසන් කරනු ලැබූ” යන්නෙන් වැඩ කිරීම සඳහා ස්විර හා සම්පූර්ණ අයක් නුතාවයක හේතුවෙන් සේවා නියුක්තිය අවසන් කිරීම සහ ඒ හේතුව නිසා තවදුරටත් වැඩ කිරීම සඳහා නුසුදුසු බවට ලියා පදිංචි වෛද්‍ය වෘත්තීයයකු සහතික කිරීම අදහස් වේ.

සේවා නියුක්තියක මිය ගිය විට ප්‍රතිලාභ ගෙවීම.

25. (1) යම් සේවනියුක්තයකු මිය ගිය විට, ස්වකීය පෞද්ගලික ගිණුමෙහි ඔහුගේ බැරට තිබෙන මුදල ඒ සේවා නියුක්තියාගේ නාමිකයාට මණ්ඩලය විසින් ගෙවනු ලැබිය යුතු ය. එසේ නාමිකයකු නොමැති නම්, ඒ සේවනියුක්තියාගේ අන්තිම කැමති පත්‍රයේ පොල්මාසකරුට හෝ ඒ සේවනියුක්තියාගේ මුදලයේ අද්මිනිස්ත්‍රාසිකරුට හෝ ඒ සේවනියුක්තියාගේ උරුමකරකරුට හෝ ඒ මුදල ගෙවනු ලැබිය යුතු ය.

(2) සාමාජිකයකුගේ පෞද්ගලික ගිණුමෙහි තම බැරට තිබෙන මුදලට හිමිකම ලැබීමට පෙර, අරමුදලේ සාමාජිකයකු මිය යන අවස්ථාවක නැතහොත් ඊට හිමිකම ලැබීමෙන් පසු එහෙත් ඒ මුදල භාර ගැනීමට පෙර ඔහු මිය යන අවස්ථාවක සහ ඒ සාමාජිකයාගේ මරණය සිදුවූ විට, ඒ මුදල ගෙවිය යුතු වූ කිසිදු නාමිකයකු මේ පනත යටතේ සාදන ලද නියෝග යටතේ පත්කර නොමැති අවස්ථාවක නැතහොත් මේ පනත යටතේ සාදන ලද නියෝග යටතේ පත් කරන ලද නාමිකයා හෝ නාමිකයන් මිය ගොස් ඇති අවස්ථාවක, එවිට ඒ මුදල—

(අ) එය අද්මිනිස්ත්‍රාසි කළ හැකි මුදලයක් නම් අන්තිම කැමති පත්‍රයේ පොල්මාසකරුට හෝ ඒ මුදලයෙහි ඇතුළත් කරනු ලැබිය යුතු ඒ මිය ගිය සාමාජිකයාගේ මුදලයේ අද්මිනිස්ත්‍රාසිකරුට හෝ ගෙවනු ලැබිය යුතු ය ;

(අ.) එය අද්මිනිස්ත්‍රාසි කළ නොහැකි බුදලයක් නම්, මණ්ඩලයේ මතය අනුව සහතික කරනු ලැබිය යුතු තැනැත්තන් අතරින් මණ්ඩලය විසින් පත් කරනු ලබන හෝ ලැබිය යුතු ඒ මුදලට නීතියෙන් හිමිකම ඇති තැනැත්තාට ගෙවනු ලැබිය යුතු ය; තව ද

(ඇ.) අරමුදලේ සාමාජිකයකු විසින් ඒ සාමාජිකයාගේ පෞද්ගලික ගිණුමේ බැරට තිබෙන මුදල ඔහුගේ මරණය සිදුවූ විට ගෙවිය යුතු නාමිකයන් දෙදෙනකු හෝ ඊට වැඩි ගණනක් පත් කරනු ලැබ ඇති අවස්ථාවක, සහ ඒ සාමාජිකයාට පෙර එක් නාමිකයකු හෝ එක් නාමිකයකුට වැඩි ගණනක් මිය යන අවස්ථාවක එවිට ඒ සාමාජිකයා විසින් අවස්ථා වෝචර පරිදි අලුත් නාමිකයකු හෝ නාමිකයන් පත් නොකොට ඒ සාමාජිකයාගේ මරණය සිදු වූ විට ඒ මුදල—

- (i) ජීවත්ව සිටින එකම නාමිකයකු සිටින්නේ නම් ඔහුට ගෙවනු ලැබිය යුතු ය; නැතහොත්
- (ii) එක් නාමිකයකුට වැඩියෙන් සිටින්නේ නම් ඒ නාමිකයන් අතර සමාන කොටස් අනුව බෙදීමෙන් ගෙවනු ලැබිය යුතු ය.

(3) යම් අවස්ථාවක දී අරමුදලේ සාමාජිකයකු විසින් ඔහුගේ පෞද්ගලික ගිණුමේ බැරට තිබෙන මුදල ඔහුගේ මරණය සිදු වූ විට ගෙවිය හැකි යම් තැනැත්තකු හෝ තැනැත්තන් නම් කළ හැකි ය.

(4) අරමුදලේ සාමාජිකයකු විසින් කරන ලද යම් නම් කිරීමක් තමා විසින් කවර අවස්ථාවක දී වුව ද අවලංගු කළ හැකි ය.

(5) සෑම නම් කිරීමක් ම සහ නම් කිරීමක සෑම අවලංගු කිරීමක් ම නියමිත ආකාරයෙහි විය යුතු ය.

(6) යම් සාමාජිකයකු විසින් කරන ලද සෑම නම් කිරීමේ ලේඛනයක් ම සහ නම් කිරීම අවලංගු කිරීමේ සෑම ලේඛනයක් ම ඒ ලේඛනයේ දිනය අත්සන් කිරීමේ දින සිට දින තිහකට ඇතුළත තම සේවා යෝජක මගින් මණ්ඩලය වෙත ඉදිරිපත් කළ යුතු ය.

(7) තම විවාහයට පෙර සාමාජිකයකු විසින් කරන ලද යම් නම් කිරීමක් ඒ සාමාජිකයාගේ විවාහයේ දී අවලංගු කරනු ලැබූ ලෙස සලකනු ලැබිය යුතු ය.

(8) විවාහක සාමාජිකයකු විසින් කරන ලද සෑම නම් කිරීමක් ම ඔහුගේ පවුලේ එක් සාමාජිකයකුගේ හෝ ඊට වැඩි සාමාජිකයන් ගණනකගේ වාසියට විය යුතු ය.

III වන කොටස

හිමිකම් පෑම් පරිපාලනය කිරීම හා නියමය කිරීම

අඩු කළ දායක මුදල් සම්බන්ධයෙන් මණ්ඩලය විසින් සේවයෝජකයන්ට විධාන නිකුත් කළ යුතු බව.

26. (1) මේ පනත ක්‍රියාත්මක වීමට පෙරාතුව ම පැවති එක් වර්ෂයක කාලය තුළ හෝ ඒ දිනයෙහි හෝ ඊට පසු යම් කාලයක මේ පනත යටතේ ගෙවිය යුතු යම් දායක මුදලක ප්‍රමාණය අඩු කිරීමේ කාර්යය සඳහා යම් සේවනියුක්තයකුගේ සේවයෝජක විසින් ඒ සේවනියුක්තයාගේ ඉපැයීම් අඩු කරනු ලැබ ඇති බවට මණ්ඩලය සාහිමට පත්වන අවස්ථාවක, අඩු කිරීමට පෙර ඒ සේවනියුක්තයා ලැබූ ඉපැයීම් පදනම් කරගෙන අගණනය කරන ලද නම්, ඒ කාලය තුළ දායක මුදල් වශයෙන් සේවයෝජක විසින් ගෙවිය යුතු මුදල සහ ඒ කාලය තුළ ඔහු විසින් ඇත්ත වශයෙන්ම දායක මුදල් වශයෙන් ගෙවනු ලැබූ මුදල අතර ඇති වෙනස, ඒ අඩු කරන ලද ඉපැයීම් ඒ සේවනියුක්තයා ලැබූ සම්පූර්ණ කාලය සම්බන්ධයෙන් දැන්වීමේ සඳහන් වාරිකවලින් සහ එහි සඳහන් දිනවලට පෙර අරමුදලට ගෙවන ලෙස මණ්ඩලය විසින් ලිඛිත දැන්වීමක් මගින් ඒ සේවයෝජකයාට විධාන කරනු ලැබිය හැකි ය.

(2) මණ්ඩලය විසින් (1) වන උපවගන්තිය යටතේ යම් සේවයෝජකයකු වෙත විධානයක් කරනු ලබන අවස්ථාවක එකී සේවයෝජක විසින් ඒ විධානයට අනුකූලව ක්‍රියා කළ යුතු ය.

යම් දායක මුදල් ගෙවනු නොලැබූ අවස්ථාවක සේවයෝජක විසින් අධිකරය ගෙවිය යුතු බව.

27. මේ පනත යටතේ ගෙවිය යුතු යම් දායක මුදලක් නියමිත දින අරමුදලට ගෙවනු නොලැබ ඇත්තා වූ ද නමොට පාලනය කළ නොහැකි වූ හේතු නිසා ඒ දායක මුදල් ගෙවීමට අපොහොසත් වූ බවට මණ්ඩලය සාහිමට පත්වන අයුරින් පැහැදිලි කිරීමට සේවයෝජකට නොහැකි වන්නා වූ ද අවස්ථාවක, ඒ දායක මුදල් ප්‍රමාණයට අතිරේකව පහත සඳහන් ආකාරයට ආගණනය කරන ලද අධිකාර මුදල් ප්‍රමාණයක් අරමුදලට ගෙවීමට ඔහු යටත් විය යුතු ය:—

(අ) ඒ දායක මුදල මාස එකක් නොඉක්මවන කාලයකට හිඟව ඇති අවස්ථාවක, ඒ දායක මුදල් ප්‍රමාණයෙන් සියයට දහයක අධිකාරයක්;

(ආ) ඒ දායක මුදල මාස එකක කාලයක් ඉක්මවන එහෙත් මාස තුනක් නොඉක්මවන කාලයකට හිඟව ඇති අවස්ථාවක, ඒ දායක මුදල් ප්‍රමාණයෙන් සියයට පහළොවක අධිකාරයක්;

(ඇ) ඒ දායක මුදල මාස තුනක කාලයක් එහෙත් මාස හයක් නොඉක්මවන කාලයකට හිඟව ඇති අවස්ථාවක, ඒ දායක මුදල් ප්‍රමාණයෙන් සියයට විස්සක අධිකාරයක්; සහ

(ඈ) ඒ දායක මුදල මාස හයක් ඉක්මවන කාලයකට හිඟව ඇති අවස්ථාවක, ඒ දායක මුදල් ප්‍රමාණයෙන් සියයට විසිපහක අධිකාරයක්.

අරමුදලට
අය විය යුතු
මුදල් අයකර
ගන්නා අන්දම.

28. (1) අරමුදලට අය විය යුතු යම් මුදලක් ලඝු කාර්ය පටිපාටිය අනුව නඩු කටයුතු පවරනු ලැබිය හැකි නඩුවක් මගින් අය කරනු ලැබිය යුතු ය. ලඝු නඩු කාර්ය පටිපාටිය අදාළ වන්නේ යම් නඩු සම්බන්ධයෙන් ද, ඒ නඩුවලට අදාළ සිවිල් නඩු විධාන සංග්‍රහයේ විධිවිධාන මේ වගන්තිය යටතේ වූ නඩුවකට අදාළ විය යුතු ය. තවද එවැනි නඩුවකට ඒ විධිවිධාන අදාළ කිරීමේ කාර්ය සඳහා පමණක් සිවිල් නඩු විධාන සංග්‍රහයේ 8 වන වගන්තියෙහි දැක්වෙන “මේ ආඥාපනතින්” යන වචන වෙනුවට “මේ ආඥාපනතියා හෝ වෙනත් ලිඛිත නීතියකින්” යන වචන ආදේශ කරනු ලැබුවාක් මෙන් සිවිල් නඩු විධාන සංග්‍රහයේ 8 වන වගන්තියෙහි විධිවිධාන බලාත්මක විය යුතු ය.

(2) මේ පනත යටතේ තම විසින් ගෙවිය යුතු යම් මුදල් ප්‍රමාණයක් ගෙවීම සේවයෝජකයකු විසින් පැහැර හරින හා (1) වන උපවගන්තිය යටතේ අයකර ගැනීම ක්‍රියාත්මක කළ නොහැකි හා අවස්ථානුකූල නොවන බව මණ්ඩලයේ මතය වන අවස්ථාවක, මණ්ඩලය විසින් පැහැර හැර සේවයෝජක පදිංචිව සිටින හෝ එකී සේවා යෝජකට අයිති යම් නිශ්චල හෝ වංචල දේපළ පිහිටා ඇති යම් දිස්ත්‍රික්කයක අධිකරණ බලසීමාව ඇති දිසා අධිකරණය වෙත, ගෙවිය යුතු මුදල් ප්‍රමාණයන් පිළිබඳ විස්තර හා එකී සේවයෝජක පදිංචි ස්ථානයේ නම හා ස්ථානය ඇතුළත් සහතිකයක් නිකුත් කළ හැකි ය. තවද ඉන් අනතුරුව පැහැර හැර සේවා යෝජකගේ සියලු වංචල හා නිශ්චල දේපළ හෝ එසේ අය විය යුතු මුදල් ප්‍රමාණය අය කර ගැනීම සඳහා අවශ්‍ය යයි විස්කල් විසින් සැලකිය හැකි එහි කොටසක්, තහනමට ගෙන විකිණීම සඳහා ඒ විස්කල්ට බලය පවරමින් හා නියම කරමින් ක්‍රියාත්මක කිරීමේ ආඥාවක් ඒ විස්කල් වෙත නිකුත් කිරීමට අධිකරණය විසින් විධාන කළ යුතු අතර, ඒ තහනමට ගැනීම හා විකිණීම හා ඒ සම්බන්ධයෙන් අවශ්‍ය වෙනස් කිරීම් සහිතව සිවිල් නඩු විධාන සංග්‍රහයේ 226 සිට 297 දක්වා වගන්ති අදාළ වන්නේ ය.

(3) මේ පනත යටතේ සේවයෝජකයා විසින් ගෙවිය යුතු යම් මුදල් ප්‍රමාණයක් ගෙවීම පැහැර හරින හා (1) වන හෝ (2) වන උපවගන්තිය යටතේ ඒ මුදල් ප්‍රමාණය අයකර ගැනීම ක්‍රියාත්මක කළ නොහැකි හා අවස්ථානුකූල නොවන බව මණ්ඩලයේ මතය වන අවස්ථාවක නැතහොත් අයවිය යුතු මුළු මුදල් ප්‍රමාණය තහනමට ගැනීම හා විකිණීම මගින් අයකර නොගන්නා ලද අවස්ථාවක, මණ්ඩලය විසින් ඒ සේවයෝජකගේ සේවා ස්ථානය කෙරෙහි අධිකරණ බල සීමාව ඇති මහෙස්ත්‍රාත්වරයකු වෙත එසේ අය විය යුතු මුදල් ප්‍රමාණය හා පැහැර හැර සේවයෝජකගේ නම හා පදිංචි ස්ථානය පිළිබඳ විස්තර ඇතුළත් සහතිකයක් නිකුත් කළ හැකි ය. ඉන් අනතුරුව මහෙස්ත්‍රාත්වරයා විසින් මේ පනත යටතේ අයවිය යුතු මුදල් ප්‍රමාණය අයකර ගැනීම සඳහා ඔහුට විරුද්ධව තවදුරටත් නඩු කටයුතු නොගෙන යාමට හේතු දැක්වීමට ඒ සේවයෝජක ඔහු ඉදිරියට කැඳවිය යුතු අතර එසේ ප්‍රමාණවත් හේතු දැක්වීම පැහැර හැරියවිට ඒ මුදල් ප්‍රමාණය මහෙස්ත්‍රාත්වරයා විසින් බන්ධනාගාරගත කිරීමෙන් දඬුවම් කළ හැකි වරදක් සඳහා දණ්ඩන නියමයක් මගින් ඒ සේවයෝජක වෙත නිතර කරන ලද දඩයක් ලෙස සලකනු ලැබිය යුතු ය. තව ද එවැනි වරදක්

සඳහා නියම කරන ලද දඩයක් ගෙවීම පැහැර හැරීම සම්බන්ධයෙන් 1979 අංක 15 දරන අපරාධ නඩු විධාන සංග්‍රහය පනතේ 291 වන වගන්තියේ විධිවිධාන (එහි (1) වන උපවගන්තියේ (අ), (ඊ), (ඵ) ඡේද හැර) අදාළ විය යුතු ය; තව ද එවැනි දණ්ඩන නියමයක් කරන අවස්ථාවේ දී ඒ වගන්තියේ විධිවිධාන මගින් තමා විසින් කළ හැකිව තිබූ යම් විධාන මහෙස්ත්‍රාත්වරයා විසින් කළ හැකි ය.

(4) මේ වගන්තියේ කාර්යය සඳහා මණ්ඩලය විසින් නිකුත් කරන ලද සහතිකයක යම් ප්‍රකාශයක නිරවද්‍යතාවය මේ වගන්තිය යටතේ යම් නඩු කටයුත්තක දී අධිකරණයක් විසින් ප්‍රශ්න කරනු ලැබීම හෝ විභාග කරනු ලැබීම හෝ නොකළ යුතු ය. තව ද ඒ අනුව මේ වගන්තියේ කිසිවකින් ඒ සහතිකයේ යම් ප්‍රකාශයක නිරවද්‍යතාවය පිළිබඳව සලකා බැලීමට හෝ තීරණය කිරීමට හෝ අධිකරණයට බලය නොලැබෙන්නේ ය. තව ද මේ පනත යටතේ ගෙවීම පැහැර හරින සේව්‍යෝජකයකුගෙන් ලැබිය යුතු මුදල, නිසි ලෙස ගණන් බලනු ලැබූ බව සහ ඒ මුදල පැහැර හරිනු ලබ ඇති බවට මණ්ඩලයේ සහතිකය ප්‍රමාණවත් සාක්ෂියක් විය යුතු ය.

(5) අරමුදලට ලැබිය යුතු යම් මුදල් අය කර ගැනීම සඳහා නඩු කටයුතු මණ්ඩලය විසින් හෝ ඒ වෙනුවෙන් බලය දෙන ලද මණ්ඩලයේ යම් නිලධාරියකු විසින් හෝ පවරනු ලැබිය හැකි ය. තව ද ඊට පටහැනිව වෙනත් යම් ලිඛිත නීතියක කුමක් සඳහන්ව ඇත ද මණ්ඩලය විසින් හෝ ඒ නිලධාරියා විසින් හෝ ඒ නඩු කටයුතු පවත්වාගෙන යනු ලැබිය යුතු ය.

(6) මේ පනත යටතේ දයක මුදල් හෝ අධිහාරයක් වශයෙන් ගෙවිය යුතු යම් මුදලක් අය කර ගැනීමට කාරුපගමන ආඥාපනතේ විධිවිධාන අදාළ නොවිය යුතු ය.

දායක මුදල් ගෙවීම පිණිස සේව්‍යෝජක විසින් සේවා නියුක්තයකුගේ ඉපැයීම් අඩු නොකළ යුතු බව.

29. මේ පනත යටතේ යම් සේවානියුක්තයකු සම්බන්ධයෙන් යම් දායක මුදලක් හෝ අධිහාරයක් ගෙවීමට තමාට ඇති බැඳීම ගේතු කොට ගෙන කිසිම සේව්‍යෝජකයකු විසින්, ඒ සේවා නියුක්තයාගේ ඉපැයීම් අඩු කිරීම හෝ යම් ලිඛිත නීතියක විධිවිධාන යටතේ හෝ තම සේව්‍යෝජකයන්ගේ නියමයන් හා කොන්දේසි යටතේ හෝ ඒ සේව්‍යෝජකයා ගිණිකම ලබන යම් ප්‍රතිලාභයක් ඔහුට හානිකර අත්දැමින් වෙනස් කිරීම හෝ නොකළ යුතු ය.

සේව්‍යෝජක විසින් ගෙවිය යුතු යම් මුදලක් ඔහු විසින් අඩු නොකළ යුතු බව.

30. මේ පනතේ මේ කොටසෙහි විධිවිධාන යටතේ දයක මුදලක් හෝ අධිහාරයක් හෝ වශයෙන් යම් සේව්‍යෝජකයකුගේ සේව්‍යෝජක විසින් ගෙවිය යුතු යම් මුදලක් ඒ සේව්‍යෝජක විසින් ඒ සේවා නියුක්තයාගේ ඉපැයීම්වලින් අඩු නොකරනු ලැබිය යුතු ය.

යම් සේවා සේව්‍යෝජකයකුගෙන් අයවිය යුතු මුදල් පළමු වැය බරක් විය යුතු බව.

31. සේව්‍යෝජකයකු විසින් යම් මුදලක් ගෙවනු ලැබිය යුතු ලෙස මේ කොටසින් නියම කරනු ලැබ ඇත්තේ යම් කාලයක් ඇතුළත ද ඒ කාලය අවසන් වීමෙන් ඉක්බිතිවම එළඹෙන දිනයේ දී ඒ සේව්‍යෝජකයාගෙන් අයවිය යුතු ඒ මුදල, වෙනත් යම් ලිඛිත නීතියක පටහැනිව කුමක් සඳහන්ව ඇත ද ඔහුගේ වත්කම් පිළිබඳව පළමු වැය බරක් විය යුතු ය.

32. අරමුදලේ සාමාජිකයකුගේ පෞද්ගලික ගිණුමේ බැරට ඇති මුදලක සෑම පැවරීමක් හෝ අය කිරීමක් සහ එවැනි යම් මුදලක් පැවරීම හෝ අයකිරීම පිළිබඳ වූ සෑම ගිවිසුමක්ම වස්තූහංගත්ව ආඥාපනතේ සඳහන් විධිවිධාන කෙසේ වුවද, ඒ සාමාජිකයාගේ ණය ගිණියන් වෙනුවෙන් ක්‍රියා කරන යම් පැවරුම්ලාභියකුට අත් නොවිය යුතු ය.

සේවනියුක්තයගේ බැරට ඇති මුදල් පැවරීම බලරහිත බව.

33. අරමුදලේ ගෙවීම් හෝ ප්‍රතිලාභ සම්බන්ධයෙන් කරනු ලබන සියලු ගිණිකම්පෑම් මණ්ඩලය විසින් නිශ්චය කරනු ලැබිය යුතු අතර, 34 වන වගන්තියේ විධිවිධානවලට අනුකූලව ඒ නිශ්චය කිරීමට විරුද්ධව කරන ලද අභියාචනායක යම් තීරණයකට යටත්ව මණ්ඩලයේ නිශ්චය කිරීම අවසානාත්මක හා තීරණාත්මක විය යුතු ය.

ගිණිකම්පෑම් මණ්ඩලය විසින් නිශ්චය කරනු ලැබිය යුතු බව.

34. (1) මණ්ඩලයේ නිශ්චය කිරීම සම්බන්ධයෙන් අනාප්තියට පත් යම් තැනැත්තකු විසින් නීතිය පිළිබඳ ප්‍රශ්නයක් මත ඒ නිශ්චය කිරීමට විරුද්ධව අභියාචනයේ වෙනත් සෑම පාර්ශ්වකරු වකු ම වගරුත්තරකරුවකු වශයෙන් සඳහන් කරනු ලබන ලිඛිත පෙත්සමක් මගින් අභියාචනාධිකරණයට අභියාචනා කරනු ලැබිය හැකි ය.

මණ්ඩලයේ නිශ්චයට විරුද්ධව අභියාචනය.

(2) විවාදයට භාජන කරනු ලබන නීතිය පිළිබඳ ප්‍රශ්නය අභියාචනා පෙත්සමෙහි සඳහන් විය යුතු අතර, ඒ ප්‍රශ්නය අභියාචනාධිකරණය විසින් විනිශ්චය කරනු ලැබීමට සුදුසු වූ ප්‍රශ්නයක් බවට නීතිඥවරයකු විසින් දෙනු ලබන සහතිකයක් ද එයට ඇතුළත් විය යුතු ය.

(3) අභියාචනා පෙත්සම මණ්ඩලයේ නිශ්චය කිරීමේ දිනයෙන් පසු, එළඹෙන දින විසි එකක් ඇතුළත ඉදිරිපත් කරනු ලැබිය යුතු ය.

35. අරමුදල පරිපාලනය කිරීම සම්බන්ධයෙන් වූ සියලු ලේඛන, ආකෘති පත්‍ර හා වාර වාර්තා නියම කරනු ලැබිය යුතු ය.

ලේඛන, ආකෘති පත්‍ර හා වාර වාර්තා.

IV වන කොටස

මණ්ඩලයේ කාර්ය මණ්ඩලය

36. (1) ස්වකීය කර්තව්‍යයන් කාර්යක්ෂම ලෙස ඉටු කිරීම සඳහා අවශ්‍යයයි මණ්ඩලය විසින් සලකනු ලබන්නා වූ නිලධාරීන් හා සේවකයන් මණ්ඩලය විසින් පත් කරනු ලැබිය හැකි ය.

නිලධාරීන් හා සේවකයන් පත් කිරීම.

(2) (1) වන උපවගන්තිය යටතේ පත් කරනු ලැබූ නිලධාරීන්ට හා සේවකයන්ට මණ්ඩලය විසින් නිශ්චය කරනු ලබන ආකාරයෙන් හා අනුප්‍රමාණ අනුව පාරිශ්‍රමික ගෙවනු ලැබිය යුතු අතර මණ්ඩලය විසින් නිශ්චය කරනු ලබන සේවා කොන්දේසිවලට ද ඔවුන් යටත් විය යුතු ය.

(3) රාජ්‍ය සේවයේ නියුක්ත යම් නිලධාරියකු, මණ්ඩලයේ ඉල්ලීම පිට එ නිලධාරියාගේ සහ රාජ්‍ය පරිපාලන විෂයය පවරනු ලැබ ඇති අමාත්‍යවරයාගේ අමාත්‍යාංශයේ ලේකම්වරයාගේ ද කැමැත්ත ඇතිව, මණ්ඩලය විසින් එවැනි කැමැත්ත ඇතිව නිශ්චය

කරනු ලබන කාල සීමාවක් සඳහා මණ්ඩලයේ කාර්ය මණ්ඩලයට තාවකාලිකව පත් කරනු ලැබිය හැකි ය; නැතහොත් ඒ කාර්ය මණ්ඩලයට ස්ථිරව පත්කරනු ලැබිය හැකි ය.

(4) රාජ්‍ය සේවයේ නියුක්ත යම් නිලධරයකු මණ්ඩලයේ කාර්ය මණ්ඩලයට තාවකාලිකව පත් කරනු ලැබූ අවස්ථාවක, ජාතික රාජ්‍ය සභාවේ 1978 අංක 19 දරන ගමනාගමන මණ්ඩල පනතෙහි 13 වන වගන්තියේ (2) වන උපවගන්තියෙහි විධිවිධාන අවශ්‍ය වෙනස් කිරීම් සහිතව, ඒ නිලධරයාට සහ ඔහු සම්බන්ධයෙන් අදාළ විය යුතු ය.

(5) රාජ්‍ය සේවයේ නියුක්ත යම් නිලධරයකු මණ්ඩලයේ කාර්ය මණ්ඩලයට ස්ථිරව පත් කරනු ලැබූ අවස්ථාවක, ජාතික රාජ්‍ය සභාවේ 1978 අංක 19 දරන ගමනාගමන මණ්ඩල පනතෙහි 13 වන වගන්තියේ (3) වන උපවගන්තියෙහි විධිවිධාන අවශ්‍ය වෙනස් කිරීම් සහිතව, ඒ නිලධරයාට සහ ඔහු සම්බන්ධයෙන් අදාළ විය යුතු ය.

(6) නිශ්චිත කාල සීමාවක් සඳහා ආණ්ඩුවට සේවය කිරීමට එකඟ වී යම් තැනැත්තකු මණ්ඩලය විසින් සේවයෙහි යොදවා ගනු ලබන අවස්ථාවක, ඒ තැනැත්තා විසින් මණ්ඩලයට සේවය කරනු ලබන යම් කාල සීමාවක් ඒ ගිවිසුමේ බැඳීම් ඉටු කිරීමේ කාර්යය සඳහා ආණ්ඩුවට කරනු ලබන සේවය ලෙස සලකනු ලැබිය යුතු ය.

(7) මණ්ඩලයේ ඉල්ලීම පිට පළාත් පාලන සේවයේ යම් සාමාජිකයකු හෝ යම් පළාත් පාලන ආයතනයක වෙනත් යම් නිලධරයකු හෝ සේවකයකු, අවස්ථාවෝචිත පරිදි, ඒ සාමාජිකයාගේ, නිලධරයාගේ හෝ සේවකයාගේ සහ පළාත් පාලන සේවා උපදේශක මණ්ඩලයේ හෝ පළාත් පාලන ආයතනයේ කැමැත්ත ඇතිව, එවැනිම කැමැත්ත ඇතිව, මණ්ඩලය විසින් නිශ්චය කරනු ලැබිය හැකි කාල සීමාවක් සඳහා, මණ්ඩලයේ කාර්ය මණ්ඩලයට තාවකාලිකව පත් කරනු ලැබිය හැකි ය; නැතහොත්, අවස්ථාවෝචිත පරිදි, විශ්‍රාම වැටුප් හෝ අර්ථසාධක අරමුදල් අයිතිවාසිකම් පිළිබඳ නියමයන් හා කොන්දේසි ද ඇතුළුව මණ්ඩලය හා පළාත් පාලන සේවා උපදේශක මණ්ඩලය හෝ ඒ පළාත් පාලන ආයතනය විසින් ගිවිස ගනු ලැබිය හැකි විශ්‍රාම වැටුප් හෝ අර්ථසාධක අරමුදල් අයිතිවාසිකම් පිළිබඳ නියමයන් හා කොන්දේසි පිට මණ්ඩලයේ කාර්ය මණ්ඩලයට ස්ථිරව පත් කරනු ලැබිය හැකි ය.

(8) මණ්ඩලයේ ඉල්ලීම පිට, රාජ්‍ය සංස්ථාවක යම් නිලධරයකු හෝ සේවකයකු, ඒ නිලධරයාගේ හෝ සේවකයාගේ කැමැත්ත ඇතිව, එවැනිම කැමැත්ත ඇතිව මණ්ඩලය විසින් නිශ්චය කරනු ලැබිය හැකි කාලසීමාවක් සඳහා මණ්ඩලයේ කාර්ය මණ්ඩලයට තාවකාලිකව පත් කරනු ලැබිය හැකි ය; නැතහොත් විශ්‍රාම වැටුප් හෝ අර්ථසාධක අරමුදල් අයිතිවාසිකම් පිළිබඳ නියමයන් හා කොන්දේසි ද ඇතුළුව මණ්ඩලය සහ එකී රාජ්‍ය සංස්ථාව විසින් ගිවිස ගනු ලැබිය හැකි විශ්‍රාම වැටුප් හෝ අර්ථසාධක අරමුදල් අයිතිවාසිකම් පිළිබඳ නියමයන් හා කොන්දේසි පිට මණ්ඩලයේ කාර්ය මණ්ඩලයට ස්ථිරව පත් කරනු ලැබිය හැකි ය.

(9) (7) වන උපවගන්තිය හෝ (8) වන උපවගන්තිය අනුව යම් තැනැත්තකු මණ්ඩලයේ කාර්ය මණ්ඩලයට තාවකාලිකව පත් කරනු ලැබූ අවස්ථාවක, ඒ කාර්ය මණ්ඩලයේ වෙනත් යම් සාමාජිකයකු යටත් වන විනය පාලනයට ම ඒ තැනැත්තා යටත් විය යුතු ය.

V වන කොටස

විවිධ කාරුණ්‍ය

37. මණ්ඩලය විසින් හෝ එය විසින් බලය දෙනු ලැබූ යම් නිලධාරියකු විසින් හෝ විධානයක් කිරීමෙන් ඒ විධානයෙහි සඳහන් කරනු ලබන දිනයකට පෙර මණ්ඩලය හෝ ඒ නිලධාරියා වෙත—

මණ්ඩලය විසින් හෝ එය විසින් බලය දෙනු ලැබූ නිලධාරියකු විසින් සේවයේ ජනව විධානයක් සඳහා නිකුත් කළ හැකි බව.

- (අ) ඒ විධානයෙහි සඳහන් කරනු ලබන එ සේවයේ ජනවේ සියලු සේවනියුක්තයන් හෝ යම් සේවනියුක්තයකු සම්බන්ධයෙන් විස්තර ඇතුළත් වර වාර්තාවක් ;
- (ආ) ඒ සේවයේ ජන විසින් සපයනු ලැබූ යම් වාර වාර්තාවක ඇතුළත් යම් විස්තර සම්බන්ධයෙන් ඒ විධානයෙහි සඳහන් කරනු ලබන යම් තොරතුරක් හෝ පැහැදිලි කිරීමක් ; සහ
- (ඇ) ඒ සේවයේ ජන විසින් තබා ගත යුතු බවට මේ පනතින් නියම කරනු ලැබූ යම් ලේඛනයක හෝ ඒ ලේඛනයේ යම් කොටසක හෝ සත්‍ය පිටපතක්

සපයන ලෙස සේවයේ ජනයාගේ විධාන කරනු ලැබිය හැකි ය.

38. මණ්ඩලයේ යම් සාමාජිකයකු විසින් නැතහොත් මණ්ඩලය විසින් පනත දැක්වෙන කාර්ය සඳහා ලියවිල්ලකින් බලය දෙනු ලැබූ යම් නිලධාරියකු විසින් මේ පනතේ කාර්ය සඳහා—

ස්ථාන ඇදී පරීක්ෂා කිරීමේ මණ්ඩලයේ සාමාජිකයකු හෝ බලය ලත් නිලධාරියකු සතු බලය ලැබීම.

- (අ) යම් සේවනියුක්තයකුගේ ඉපැයීම්වලට අදාළ යම් ලේඛනයක් හෝ වාර්තාවක් පරීක්ෂා කිරීම සඳහා දිවා හෝ රාත්‍රී කාලයේ සියලු යුක්තියහඟන වේලාවන්හි දී යම් ස්ථානයකට හෝ තැනකට ඇතුල් වී පරීක්ෂා කිරීම ;
- (ආ) එවැනි යම් ලේඛනයක හෝ වාර්තාවක හෝ ඉන් කොටසක පිටපත් ගැනීම ;
- (ඇ) සේවයේ ජනයාගේ සේවනියුක්තයකු බවට විශ්වාස කිරීමට තමාට ආධාරණ හේතු ඇති යම් තැනැත්තකු පරීක්ෂා කිරීම ; සහ
- (ඈ) යම් අර්ථ සාධක අරමුදලකට ගෙවනු ලබන දායක මුදල්වලට අදාළ යම් වාර්තා හෝ වෙනත් ලේඛන පරීක්ෂා කිරීම

කළ හැකි ය.

39. (අ) මේ පනතේ විධිවිධාන හෝ ඒ යටතේ සාදන ලද යම් නියෝග කිසිවක් කඩ කරන හෝ ඒ අනුව ක්‍රියා කිරීම පැහැර හරින ; හෝ

වැරදි සහ දණ්ඩන.

- (ආ) මේ පනත යටතේ කරන ලද නැතහොත් දෙන ලද යම් විධානයක් හෝ නියමයක් හෝ අනුව ක්‍රියා කිරීම පැහැර හරින ; හෝ

(ආ) මේ පනතේ 37 වන වගන්තිය යටතේ සැපයීමට නියම කරනු ලැබූ යම් වාර වාර්තාවක් හෝ තොරතුරක් අසත්‍ය බව දැනදැනම සපයන හෝ සැපයීමට සලස්වන

සෑම තැනැත්තකු ම, වරදක් කරන අතර, මහෙස්ත්‍රාත්වරයකු ඉදිරියේ දී වරදකරු කරනු ලැබූ විට, රුපියල් එක් දහසක් නොඉක්මවන දඩයකට හෝ මාස හයක් නොඉක්මවන කාලයක් දෙසා කාර්යයන් එක් ආකාරයක වූ බන්ධනාගාරගත කිරීමකට හෝ ඒ දඩය සහ බන්ධනාගාරගත කිරීම යන දඬුවම් දෙකට ම හෝ ඔහු යටත් විය යුතු ය.

සංස්ථාගත කරන ලද සේ සංස්ථාගත කරනු නොලැබූ පුද්ගල මණ්ඩල විසින් සිදු කරන ලද වැරදි සම්බන්ධයෙන් ආතම තැනැත්තන්ගේ වගකීම.

40. මේ පනත යටතේ වූ යම් වරදක් පුද්ගල මණ්ඩලයක් විසින් සිදු කරනු ලබන අවස්ථාවක—

- (අ) ඒ පුද්ගල මණ්ඩලය සංස්ථාගත මණ්ඩලයක් නම් ඒ සංස්ථාගත මණ්ඩලයේ සෑම අධ්‍යක්ෂවරයෙක් ම සහ නිලධරයෙක් ම,
- (ආ) ඒ පුද්ගල මණ්ඩලය ව්‍යාපාරික ආයතනයක් නම් ඒ ව්‍යාපාරික ආයතනයේ සෑම හවුල්කරුවෙක් ම,
- (ඇ) ඒ පුද්ගල මණ්ඩලය වෘත්තීය සංගමයක් නම් ඒ වෘත්තීය සංගමයේ සෑම නිලධරයෙක් ම,
- (ඈ) ඒ පුද්ගල මණ්ඩලය සංස්ථාගත කරනු නොලැබූ පුද්ගල මණ්ඩලයක් වන අවස්ථාවක, ඒ සංස්ථාගත කරනු නොලැබූ මණ්ඩලයේ සභාපති, කළමනාකරු, ලේකම් සහ වෙනත් සෑම නිලධරයෙක් ම

ඒ වරදට වරදකරු ලෙස සලකනු ලැබිය යුතු ය :

එසේ වුව ද ඒ වරද සිදු කරන ලද්දේ තමාගේ දැනුම නොමැතිව බව හෝ ඒ වරද සිදු කිරීම වැළැක්වීම පිණිස තමා නිසි උද්යෝගයෙන් ක්‍රියා කළ බව හෝ යම් තැනැත්තකු විසින් ඔප්පු කරනු ලැබූවහොත් ඔහු ඒ වරදට වරදකරු ලෙස සලකනු නොලැබිය යුතු ය.

මණ්ඩලයේ ලිඛිත අනුමතය නොමැතිව වරදක් සඳහා නඩු පවරනු නොලැබිය යුතු බව.

41. මණ්ඩලයේ ලිඛිත අනුමතය මගින් හෝ ලිඛිත අනුමතය ඇතිව හෝ හැර, මේ පනත යටතේ වරදක් සම්බන්ධයෙන් කිසිම නඩු පැවරීමක් කරනු නොලැබිය යුතු ය.

මේ පනත යටතේ නඩු පැවරීමේ දිවිල් නඩුවකදී බාධාවක් නොවන බව.

42. මේ පනත යටතේ යම් වරදක් සඳහා යම් තැනැත්තකුට විරුද්ධව මේ පනත යටතේ පවරනු ලැබූ කිසිම නඩුවක් මේ පනතින් උද්ගත වන යම් කරුණක් සම්බන්ධයෙන් ඒ තැනැත්තාට විරුද්ධව පවරනු ලැබූ යම් දිවිල් නඩුවකට බාධාවක් නොවිය යුතු ය.

43. (1) අමාත්‍යවරයා විසින්—

- (අ) නියමිත කාරණා වශයෙන් මේ පනතේ සඳහන් හෝ මේ පනතින් නියම කර ඇති හෝ සියලු කාරණා සම්බන්ධයෙන් ;

නියෝග.

- (ආ) නියෝග සෑදීමට මේ පනතින් නියම කර හෝ බලපෑ දී හෝ ඇත්තේ යම් කාරණා සම්බන්ධයෙන්ද, ඒ සියලු කාරණා සම්බන්ධයෙන් ;
- (ඇ) මේ පනත යටතේ දයක මුදල් සහ වෙනත් ගෙවීම් එකතු කිරීමට සම්බන්ධ හෝ ඊට ආනුෂංගික වන සියලු කාරණා සම්බන්ධයෙන් ;
- (ඈ) වැරදීමකින් අරමුදලට ගෙවන ලද යම් මුදල් ප්‍රමාණ ආපසු ගෙවීම සම්බන්ධයෙන් ;
- (ඉ) මේ පනත යටතේ යම් ප්‍රතිලාභයකට හිමිකම් පෑත්තකු වන දරුවකු නැතහොත් තත්කාලයෙහි ක්‍රියා කිරීමට නොහැකි විය හැකි තැනැත්තකු වෙනුවෙන්, මේ පනත යටතේ හිමිකම් පෑන තැනැත්තකු විසින් ක්‍රියාත්මක කිරීමට හිමිකම් ලැබිය හැකි වූ යම් අයිතිවාසිකමක් ක්‍රියාත්මක කිරීම සඳහා තැනැත්තකු පත් කිරීමට හැකි වනු පිණිස සහ හිමිකම් පෑන තැනැත්තකු හිමිකම් ලබන ඒ ප්‍රතිලාභය භාර ගැනීමට සහ ඒ සම්බන්ධයෙන් සුදුස්සක් කිරීමට එසේ පත් කරනු ලබන තැනැත්තකුට බලය දීම පිණිස ;
- (ඊ) අරමුදලෙහි, යම් සාමාජිකයකුගේ පෞද්ගලික ගිණුමේ ඒ සාමාජිකයාගේ බැරට ඇති මුදල, ඒ සාමාජිකයාගේ මරණය සිදු වුවහොත් ගෙවනු ලැබිය හැකි තැනැත්තකු හෝ තැනැත්තන් ඒ සාමාජිකයා විසින් නම් කිරීම සහ ඒ නම් කිරීම ප්‍රත්‍යාදිෂ්ට කිරීමේ ආකාරය සම්බන්ධයෙන් ;
- (උ) මේ පනත යටතේ වූ යම් ප්‍රතිලාභයකට හිමිකම් පෑම පිළිබඳ තීරණය අභියාචනාධිකරණය විසින් සමාලෝචනය කරනු ලබන තෙක්, ඒ ප්‍රතිලාභය ප්‍රදානය කිරීම අත්හිටුවීම සඳහා ;
- (ඌ) මේ පනත යටතේ සමාලෝචනයක් හෝ අභියාචනයක් පිළිබඳ යම් තීරණයක් බලපැවැත්විය යුත්තේ නැතහොත් බලපැවැත්විය යුතු ලෙස සලකනු ලැබිය යුත්තේ යම් දිනයක සිට ද ඒ දිනය සම්බන්ධයෙන් ;
- (එ) මේ පනත යටතේ කරන ලද යම් තීරණයක් යටතේ හෝ යම් නියෝගයක විධිවිධාන ප්‍රකාර යම් තැනැත්තකුට ගෙවන ලද එහෙත් ගෙවනු නොලැබිය හැකි බවට පසුපි තීරණය කරනු ලැබූ යම් මුදලක් නිසි ලෙස ගෙවන ලද බවට සැලකීම සඳහා හෝ ඒ මුදල ඒ තැනැත්තා විසින් ආපසු ගෙවීම සඳහා හෝ ඔහුගෙන් අය කර ගැනීම සඳහා ;
- (ඒ) මේ පනතේ විධිවිධාන ක්‍රියාත්මක කිරීමේ දී සේවයෙහි නියුක්ත කරනු ලැබූ නිලධාරීන්ට සහ සේවකයන්ට දීමනා ගෙවීම සහ ඒ දීමනා ආගණනය කිරීමේ ක්‍රමය සම්බන්ධයෙන්

නියෝග සෑදෙනු ලැබිය හැකි ය.

(2) (1) වන උපවගන්තිය යටතේ අමාත්‍යවරයා විසින් සාදනු ලබන සෑම නියෝගයක් ම ගැසට් පත්‍රයේ පළ කරනු ලැබිය යුතු අතර, එසේ පළ කරනු ලැබූ විට, හෝ නියෝගයේ සඳහන් කරනු ලබන යම් පසු දිනයක හෝ එය ක්‍රියාත්මක විය යුතු ය.

(3) (1) වන උපවගන්තිය යටතේ අමාත්‍යවරයා විසින් සාදනු ලබන සෑම නියෝගයක් ම එය පළ කරනු ලැබීමෙන් පසු හැකි පහසු ඉක්මණින්, අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත කරනු නොලැබූ යම් නියෝගයක් එය යටතේ කලින් කරන ලද කිසිවකට හානියක් නොමැතිව එහි අනුකූල මතයේ දින සිට පරිච්ඡින්න කරනු ලැබූ ලෙස සලකනු ලැබිය යුතු ය.

අර්ථ නිරූපණය.

44. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි —

“ඉපැයීම්” යන්නෙහි 1958 අංක 15 දරන සේවක අර්ථසාධක අරමුදල් පනත යටතේ දී ඇති අර්ථය ම ඇත්තේ ය;

“සේවානියුක්තයකු” යන්නෙන්, තමාට පාරිශ්‍රමිකයක් ගෙවනු ලබන පුහුණුවන්නකු හෝ ඉගෙනගන්නකු ඇතුළත් වේ;

“සේව්‍යෝජක” යන්නෙන්, යම් සේවානියුක්තයකු සේවයෙහි නියුක්ත කරවන යම් තැනැත්තකු හෝ වෙනත් යම් තැනැත්තකු වෙනුවෙන් සේවයෙහි නියුක්ත කරවන යම් තැනැත්තකු සහ සේව්‍යෝජක මණ්ඩලයක් (ඒ මණ්ඩලය, ව්‍යාපාර ආයතනයක්, සමාගමක්, සංස්ථාවක් හෝ වෘත්තීය සමිතියක් වුව ද) ඇතුළත් වන අතර, වෙනත් තැනැත්තකු වෙනුවෙන් සේවානියුක්තයකු යොදවන යම් තැනැත්තකු ද නීත්‍යානුකූල උරුමකරුයකු ද, නීත්‍යානුකූල අනුප්‍රාප්තිකයකු ද, පොල්මාකාරයකු ද, අද්මිනිස්ත්‍රාසිකරුවකු ද, සමාගමක ඇවරකරුවකු ද, සංස්ථාගත නොවන මණ්ඩලයක් සම්බන්ධයෙන් වූ විට ඒ මණ්ඩලයේ සභාපතිවරයා හෝ ලේකම්වරයා ද, හවුල් ව්‍යාපාරයක් සම්බන්ධයෙන් වූ විට කළමනාකාර හවුල්කරුවකු ද නැතහොත් කළමනාකරුවකු ද අදහස් වේ;

“නියමිත” යන්නෙන්, නියෝගයක් මගින් නියම කිරීම අදහස් වේ;

“පෞද්ගලික අංශයේ ව්‍යවසාය” යන්නෙන්, පෞද්ගලික අංශයේ සේව්‍යෝජකයකු විසින් පවත්වා ගෙන යනු ලබන යම් ව්‍යවසායක් සහ ස්වයං රැකියාවක නියුක්ත තැනැත්තකු විසින් පවත්වාගෙන යනු ලබන යම් ව්‍යවසායක් අදහස් වේ;

“ රාජ්‍ය සංස්ථාව ” යන්නෙන්, සමාගම් ආඥාපනත යටතේ භාර වෙන් යම්කිසි ලිඛිත නීතියකින් හෝ ලිඛිත නීතියක් යටතේ පිහිටුවන ලද්දා වූ ද ආණ්ඩුව විසින් ප්‍රදානයක් හෝ ණයක් වශයෙන් නැතහොත් වෙනත් ආකාරයකින් මුළු අරමුදල හෝ මුළු ප්‍රාග්ධනය නැතහොත් අරමුදලෙන් කෙටසක් හෝ ප්‍රාග්ධනයෙන් කොටසක් හෝ සපයනු ලබන්නා වූ ද සංස්ථාවක්, මණ්ඩලයක් හෝ වෙනත් ආයතනයක් අදහස් වේ ;

“ ලිය පදිංචි වෛද්‍ය වෘත්තීයය ” යන්නෙන්, වෛද්‍ය ආඥාපනත යටතේ ලියපදිංචි වූ වෛද්‍ය වෘත්තීයයකු හෝ 1961 අංක 31 දරන ආයුර්වේද පනත යටතේ ලියපදිංචි වූ ආයුර්වේද වෛද්‍ය වෘත්තීයයකු හෝ අදහස් වේ ;

“ රාජ්‍ය ව්‍යවසාය ” යන්නෙන් යම් රාජ්‍ය සංස්ථාවක් හෝ යම් ලිඛිත නීතියක් යටතේ ආණ්ඩුව සතු කරනු ලැබූ යම් වෙළෙඳ ව්‍යවසායක් හෝ ඒ සංස්ථාවේ හෝ වෙළෙඳ ව්‍යවසායේ ශාඛාවක් හෝ කොටසක් හෝ අදහස් වේ.